



KUNSILL LOKALI  
**M O S T A**  
LOCAL COUNCIL

MINUTI  
Laqgħa tal-Kunsill Lokali Mosta  
Tmien LEGISLATURA

Laqgħa Numru 14

Tlieta 10 ta' Marzu 2020

Il-Kunsilli Lokali Mosta ltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-6:12 ta' filgħaxija.

**PREŻENTI:**

Romilda Baldacchino Zarb – Sindku  
Christopher Grech – Viċi-Sindku  
Keith Cassar- Kunsillier  
Francis Deguara – Kunsillier  
Angele Rapa - Kunsillier  
Rachel Abela – Kunsillier  
Shirley Abela – Kunsillier  
Aiken Zerafa – Kunsillier  
Mario Victor Camilleri – Kunsillier  
Joseph Edward Howard – Kunsillier  
Mikhail Micallef -Kunsillier

**ASSENTI b'APOLOGIJI (Skont Ordni Permanenti 14A (3):**

Joseph Gatt- Kunsillier

**ASSENTI**

Maria Pia Bonnici – Kunsillier

**UFFIĊJAL PREŻENTI:**

Lorraine Templeman – Segretarju Eżekuttiv

**Minuti**

Is-Sindku Romilda Baldacchino Zarb ippresediet l-laqgħa.

**14.1 Qari tal-ittri ta' apologiji**

Is-Segretarju Eżekuttiv ipprezentat u qrat l-ittra ta' apologija, tal-Kunsillier Joseph Gatt. Il-membri preżenti unanimament aċċettaw l-ittra ta' apologija.

**14.2 Kunsiderazzjoni u Approvazzjoni tal-Minuti Nru 12 u Nru 13**

**REF: 12.3.8 Kommunikazzjoni – Website in Maltese and English**

Is-Segretarju Eżekuttiv nfurmat li l-kwotazzjoni ma tinkludix it-traduzzjoni. Għalkemm ħafna mit-traduzzjoni diġa lesta fuq is-sit, nistaw nibqaw ngħamli it-traduzzjonijiet li fadal aħna. Il-Kunsillier Deguara aċċetta li jieħu ħsieb it-traduzzjonijiet.

Il-membri preżenti unanimament approva l-kwotazzjoni 1,696.25 Euro, u t-traduzzjoni li jkun hemm bżonn issir mil-Kunsill.

**REF: 11.2.4 Bdil ta' isem ta' Sqaq San Anton Abbati numru 1**

Is-Sindku nformat li rċevjna *email* li giet aċċettata. Fadal it-toroq Ġanni Vella u Karlu Darmanin, fejn dik il-parti tat-triq li giet mibnija reċentament talbuna biex din il-parti tissemma għal Karlu Darmanin.

Il-membri preżenti unanimament approvaw.

**REF: 12.3.10 Kommunikazzjoni - I Care System**

Is-Sindku nformat li ser nistaqsu għal kwotazzjoni oħra, fejn il-Kunsill ta' l-Isla ħareġ app simili ħafna ta' dik li l-Kunsill tal-Mosta jixtieq jagħmel.

**REF: 11.4.15 PAMA**

Il-Kunsillier Cassar staqsa jekk għandniex xi *update* min naħa tal-PAMA. Is-Sindku nformat li s'issa ma smajna xejn, u ħa nergaw nibgħatu nistaqsu, anke rigward it-*test* tas-saqaf tal-gibjun peress li dan sar.

**REF: 12.4.3 Laqgħa Infrastructure Malta**

Il-Kunsillier Cassar nforma li fejn għaddej ix-xogħol fi triq San Silvestru, hemmhekk għanda titwesa t-triq fejn hemm il-ħajt tas-sejjeħ, pero' jidher li mhux ħa titwessa din it-triq mhix xogħol li jidher li qiegħed jsir. Il-Kunsillier Cassar zied jgħid li kien hemm PA *application* fi triq San Silvestru li fil-fehma tiegħu kienet viċin il-ħajt tas-sejjeħ li qed issemmi il-Viċi Sindku, fejn talab lil-Kunsill għal iktar informazzjoni, li għada ma waslitx. Hemm bżonn li l-Kunsill jara jekk hemx bżonn li l-Kunsill joġġezzjona jew le, għal dan l-iżvilupp.

Il-Viċi Sindku nforma li ir-rapreżentazzjoni ta' oġġezzjoni li kienet saret mil-Kunsill min żmien l-eks Sindku Shirley, kienet saret fuq il-PC *application* min wara ċ-ċimiterju, dik tibqa tasal sa fejn qed jgħid il-Kunsillier Cassar. Il-Viċi Sindku zied jgħid li l-*alignment* huwa mal-linja tal-vill u l-ħajt tas-sejjeħ ħa jitwessa. Il-Viċi Sindku nforma li kien attenda bord u rrimarkaw fuq xi noti tar-rapreżentazzjoni li kienet saret mil-Kunsill, inbidlu l-pjanti u reġaw telaw bord u dik il-PC giet approvata.

Il-Kunsillier Cassar qal li xtaq jikkonferma li dik il-PA li hemm fl-istess triq go triq San Silvestru, jekk hux ħa timxi ma l-istess triq tal-PC 36/13 *application* jew mal-ħajt tas-sejjeħ li hemm illum.

Il-Viċi Sindku ħa jiċċekja u jibgħat *update* lil Kunsilliera fuq PC36/13 u PA465/20.

**REF: 12.4.12 Bye-law Ħamiem**

Il-Kunsillier Cassar staqsa f'hiex wasal il-proċess biex ssir il-*bye law* tal-ħamiem. Is-Segretarju Eżekuttiv ħa tkellem lil avukat tal-Kunsill fuq din il *bye-law* u oħrajn.

**REF: 12.5.3 Approvazzjoni ta' Pjan ta' Ħidma 2020-2024**

Il-Kunsillier Cassar nforma lis-Sindku li jista jiltaqa' mas-Sindku fuq il-pjan ta' ħidma peress li kien msiefer.

Fis 6:27 daħlet għal-laqgħa il-Kunsilliera Angele Rapa.

### **REF: 11.3.7 Kommunikazzjoni – Diskussjoni re: Contracts Manager**

Il-Kunsillier Cassar staqsa lis-Sindku jekk għandhiex *update*. Is-Sindku nformat li għad ma kellhomx il-laqgħa tar-reġjun.

Il-Viċi Sindku nforma li bħalissa qed jmur hu mas Segretarju Eżekuttiv u diġa żgħaru xi erba postijiet.

Il-Kunsillier Cassar ressaq suġġeriment meta jkun hemm permessi ta' *skips* u *scaffoldings* biex ma jsirux waqt il-purċissjoni, għalkemm f'dawn iċ-ċirkustanzi jista jkun ma jsirux, anke fejn jidhul żbir ta' sigar, fejn lejliet il-purċissjoni il-Kunsillier Cassar nforma li jmur jdur u jiżbor partijiet fejn ir-residenti ma jkunux hađu hsieb jiżbru huma.

Il-Kunsillier Howard nforma li hemm żewġ id-djar viċin ta' xulxien dawn hemm bżonn jitneħħew għax jiffurmaw arkat għal nofs it-triq. Il-Kunsillier Cassar nforma li jmur kull sena jdurhom qabel il-purċissjoni.

Il-Kunsillier Camilleri nforma li kien hemm kwistjoni is-sena li għaddiet fejn residenti ippretendew li jiżborhom is-sigar il-Kunsill, u għalhekk hemm bżonn li tittiehed *stand* fuq dawn l-affarijiet. Anke fejn jidhlu *businesses*, hu xien hu, jiġi trasferiet fit-triq, bħal vetturi li qed jithallew fit-triq meta jkunu għat-tiswijja.

### **REF: 12.5.2 Approvazzjoni ta' Estimi Finanzjarji 2020**

Il-Kunsillier Deguara staqsa jekk fejn hemm imsemmi, *furniture fittings*, *office equipment* u *computer equipment*, jekk humiex għal ufficini tal-Kunsill. Is-Segretarju Eżekuttiv ikkonfermat li iva.

Il-membri preżenti unanimament approvaw il-minuti tal-laqgħat numri 12 u 13.

Fis 6:38pm saret sospensjoni ta' l-aġenda biex jinqraw *item* 14.5.1 Junction Upgrading minn IM hdejn roundabout ta' hdejn Premier Car Sales, u *item* 14.5.2 Junction Upgrading Independence Avenue hdejn il-Kappella ta San Silvestru.

## **14.3 Kommunikazzjoni mis-Sindku /Korrispondenza**

### **14.3.1 Ġnien Regġie Cilia**

Is-Sindku nformat li illum kellha laqgħa mal-Ministeru ta' l-Energija u Water Management, fejn talbuna biex ntuhom l-approvazzjoni tal-Kunsill biex jieħdu f'idejhom u jirrangaw il-ġnien Regġie Cilia flimkien mal-Perit tal-Kunsill. Dan il-ġnien jkun kollu ECO.

Il-Viċi Sindku ssuġerixxa li nsibu post ieħor, peress li hemm proġett maġġuri ta' madwar il-parkeġġ, u lanqas haqq jintefqu l-flus biex ftit wara jerga jinqala'.

### **14.3.2 Two CCTV cameras sponsored by Regjun Tramuntana**

Is-Sindku nformat li r-regjun talbuna żewġ żoni biex jsiru żewġ CCTV Cameras moniterjati mir-regjun. Dawn huma Pjazza 16 ta' Settembru u Triq iz-Zakak fejn hanut Shop-In. Id-Data Protection Officer ikkonferma li jridu jkunu bi *cloud* u mhux DVR *on-site*.

Il-Kunsillier Howard ssuġerixxa li ssir kamera fil parkeġġ tal-Pjazza peress li qed jkun hemm ħsarat fuq vetturi.

Il-membri preżenti unanimament approvaw.

Fit 8:45 talbet biex tiġi skużata il-Kunsilliera Rapa għax kellha bżonn titlaq.

#### **14.3.3 Pending Fiscal Receipts**

Is-Segretarju Eżekuttiv nformat li ntbgħatu ittri lil dawk l-għaqdiet li jonqsu mill jiprovdu rċevuti fiskali ta' servizzi li jitlobhom l-Kunsill. Jekk l-għaqdiet mhux ser jibgħatu rċevuti fiskali l-Kunsill mhux ser jibqa' jitlob l-ebda tip ta' servizz mingħand dawk l-għaqdiet li ma jipprovdux irċevuti.

#### **14.3.4 Soċjeta Santa Marija**

Is-Sindku nformat li Soċjeta Santa Marija lmentaw li l-Kunsill qed jaġevola lis-Soċjeta Filarmonika Nicolo Isouard billi talab iktar servizzi lilhom mill talab lil Soċjeta Santa Marija. Is-Sindku nformat li dan ma jistax jkun għax naqsmu bejniethom is-servizzi li jintalbu, u talbet lil Soċjeta Santa Marija biex jiprovdu d-dati ħalli tikkonferma.

Il-Soċjeta Santa Marija nformaw lis-Sindku li d-dati kienu;

- 24 ta' Diċembru 2019 (triq il-Bażilika), fejn is-Sindku nformat lil f'din il-ġurnata l-Soċjeta Santa Marija iprovdew servizz fejn l-Oratorju, għax ma ridux jkunu fit-triq.
- 9 ta' Frar 2020 kien hemm attività ta' Nanniet Malta, u s-Sindku nformat li din l-attività ma saritx mil-Kunsill imma mil-għaqda Nanniet Malta, u l-Kunsill m'għandux jedd fuq din l-għaqda lil min tqabba għas-servizzi għax din l-attività ma saritx b'kollaborazzjoni mal-Kunsill.
- F'Marzu ħa ssir attività oħra fejn ġew mqabbdin biex jgħattu servizz lis-Soċjeta Filarmonika ta' Nicolo Isouard. Is-Sindku u s-Segretarju Eżekuttiv ħa jiċċekkjaw x'hemm, għax ma jidhix li hemm attività li ħa ssir f'Marzu mil-Kunsill.

#### **14.3.5 -Traffic Lights**

Is-Sindku nformat li kienu saru d-dwal maz-zebra crossing fi Vjal Qalbiena Mostin. Il-Kunsillier Micallef staqsa jekk nistawx nżidu d-dawl għax għadu mudlam. Is-Sindku nformat li triq mhux tagħna u diġà ressqet talba biex jiżdied id-dawl lil Transport Malta.

Il-Kunsillier Deguara staqsa jekk jistawx jsiru *belishia lights* ta' żewġ *zebra crossings* oħra li hemm fl-istess triq. Is-Segretarju Eżekuttiv ħadet nota, biex tintalab kwotazzjoni u tiġi ċċirkulati mal-Kunsilliera għal-approvazzjoni.

### **14.4 Tweġibiet għall-Mistoqsijiet tal-Kunsillieri**

#### **14.4.1 Integrazzjoni Soċjali**

Il-Kunsillier Deguara nforma li ħa ssir laqgħa fis 17 ta' Marzu dwar l-integrazzjoni soċjali.

Is-Sindku ssuġeriet biex joqgħodu attenti u jekk jistaw l-laqqgħa jgħamluwa b'mod diġitali kif qiegħed diġà jsir min bosta dipartimenti u kumpaniji, minħabba ċ-ċirkustanzi tal-COVID 19, jew tiġi posposta.

#### 14.4.2 Skema Libreriji

Il-Kunsillier Rapa staqsiet jekk hux ħa nitilfu l-fondi minħabba ċ-ċirkustanzi li qed jiġru minħabba l-COVID 19. Is-Segretarju Eżekuttiv nformat lil Kunsilliera Rapa, biex tirrispondi lura l-istess *email* relatata mal-fondi, fejn tibgħat tiċċekkja għal-linja gwida u x'ser isir f'dawn iċ-ċirkustanzi. Is-Sindku nformat li bħalissa avvenimenti ta' gruppi mhux qed jsiru, u aħjar nżommu kawtela fejn jidhlu attivitajiet ta' gruppi.

#### 14.4.3 Villa fiż-Żokkrija

Il-Kunsillier Zerafa nforma li hemm villa fiż-Żokkrija li ħa titwaqqa' u ħa tinbena blokka ta' appartamenti bi 22 garaxx, fejn il-katakombi ta' Bistra. Il-ġirien qed jagħmlu petizzjoni biex dan il-proġett jitwaqqaf għax din zona ta' villel. Dawn ir-residenti qed jitolbu lil Kunsill biex jagħmel oġġezzjoni wkoll.

Is-Segretarju Eżekuttiv fakkret x'kien darba qal il-Kunsillier Cassar fejn ma jistax jkun li għal kull oġġezzjoni ta' żvilupp il-Kunsill jrid jirkeb l-istess dgħajsa. Affarijiet bħal dawn jimmeritaw diskussjoni, biex il-membri tal-Kunsill jiddeċiedu. Għalhekk talbet lil-Kunsillier Zerafa biex jibgħat *email* lil Kunsilliera u jressaq rapport bi spjegazzjoni ta' x'inhi l-oġġezzjoni tar-residenti, u fuq liema bażi qed tintalab l-oġġezzjoni mil-Kunsill. Il-Kunsillier Zerafa nforma li r-rapport ħa jibgħatu l-Kunsillier Cassar.

### 14.5 Rapport

#### 14.5.1 Junction Upgrading minn IM ħdejn roundabout ta' ħdejn Premier Car Sales

Il-Viċi Sindku beda billi tella viżwal tal-pjanti u ritratti (Appendiċi A) ta' Infrastructure Malta, u spjega l-proġett li qed jipponu Infrastructure Malta biex jsiru tibdiliet.

Il-Viċi Sindku nforma li attenda laqgħa mas-Segretarju Eżekuttiv, dwar proposti ta' tibdiliet fir-*ring road* ta' Qali u tibdiliet tat-traffiku lejn u mit-toroq tal-Mosta. Wara għet pprezentata pjanta ta' *junction upgrading* ħdejn ir-*roundabout* ta' ħdejn il-Premier Car Sales min Periti ta' Infrastructure Malta fejn spjegaw x-jinvolvi dan il-proġett u tibdiliet li qed jiġu proposti għal-kunsiderazzjoni tal-Kunsill.

Il-Viċi Sindku min fuq il-pjanti u ritratti spjega li dan il-proġett jinvolvi li tickien u tersaq ir-*roundabout* ta' ħdejn il-Premier Car Sales, dan għaliex ħa jiżdiedu *lanes* oħra tat-traffiku, għas-sewwieqa biex ma jaslux sar-*roundabout* imma jgħažlu it-*traffic lane* min qabel, għal-dawk li jridu jmorru lejn triq il-Kostituzzjoni, triq id-Difiza Ċivili, triq ta' Żejfa u vjal Millbrae.

Il-Viċi Sindku zied jgħid li peress li ħa tickien ir-*roundabout*, Infrastructure Malta qed jipplanaw li din ir-*roundabout* tkun biss *landscaping*, u l-monument tal-Missjunarji Maltin jersaq 250 metru iktar l-fuq fi triq iż-Żejfa. Il-Viċi Sindku qal li nistaw ma naqblux bħala Kunsill imma jaqbel ma din il-proposta għax iktar jgħamel sens li jersaq dan il-monument fejn tal-Ġizwiti, u ssuġġerixxa li jsir monument ieħor fuq ir-*roundabout* li jintgħažel mil-Kunsill, u li l-monument il-ġdid jkun tassew wiehed li jirrifletti il-lokalita tal-Mosta, bħal per eżempju monument ta' Grognat de Vasse jew xi ħaġa li tfakkar il-Bażilika.

Il-membri preżenti unanimament qablu ma dan il-proġett, pero' uħud mil-membri preżenti ma qablux li għandu jersaq il-monument tal-Missjunarji Maltin, u li dan għandu jibqa fejn hu llum. Kif wkoll iz-*zebra crossing* li qegħda pjantata fil-pjanta fi triq il-Kostituzzjoni, li qegħda wisq viċin il-fuq lejn ir-*roundabout*, u għalhekk ta' periklu għal min ħa jaqsam it-triq. Il-

Kunsillier Cassar nforma li fuq *email* ta' ufficjal min Transport Malta tas-Sur Debono, is-suggeriment tiegħu ta' *zebra crossings* għandhom jkunu 25 metru l-bogħod min kantuniera u 5 metri l-bogħod min garaxx. Issa jekk dawn ħa jsiru bil-*pedestrian lights* jkunu aċċettabli, pero' ta' triq Kostituzzjoni tersaq ma tistax l-anqas, għax ftit l-isfel hemm *zebra crossing* oħra. Il-membri preżenti unanimament qablu li z-*zebra crossing* ta' triq Difiza Ċivili trid tersaq lura u tkun bil-*pedestrian lights*, u dak ta' triq Kostituzzjoni trid tkun bil-*pedestrian lights*. Rigward il-monument Missjunarji Maltin ittieġed vot peress li ma kienx hemm qbil unanimu li dan il-monument jersaq fejn qed jiġi ssuggeriet min Infrastructure Malta, li jersaq 250 metru iktar l-fuq fi triq iż-Żejfa.

Voti favur li jersaq il monument:

Romilda Baldacchino Zarba  
Christopher Grech  
Rachel Abela  
Shirley Abela  
Mario Victor Camilleri  
Joseph Edward Howard

Voti kontra li jersaq il monument:

Keith Cassar  
Francis Deguara  
Angele Rapa  
Aiken Zerafa  
Mikhail Micallef

Wara li ttieġed il-vot il-Viċi Sindku qal li jekk Infrastructure Malta ma jaqblux li jsir monument ieħor magħżul mil-Kunsill, jaqbel mal-Kunsillier Cassar, li l-Kunsill ma jaċċettax li l-monument tal-Missjunarji Maltin jersaq, imma jibqa fejn qiegħed illum.

Fis-7:35 talab biex jiġi skużat il-Kunsillier Camilleri għax kellu bżonn jitlaq.

#### **14.5.2 Junction Upgrading Independence Avenue ħdejn il-Kappella ta' San Silvestru**

Il-Viċi Sindku beda billi tella vizwal tal-pjanti u ritratti (Appendiċi B) ta' Infrastructure Malta, u spjega il-proġett li qed jipponu biex jsiru tiddiliet.

Il-Viċi Sindku nforma li attenda laqgħa mas-Segretarju Eżekuttiv, dwar proposti ta' tiddiliet fir-*ring road* ta' Qali u tiddiliet tat-traffiku lejn u mit-toroq tal-Mosta. Wara giet pprezentata pjanta ta' *junction upgrading* Independence Avenue ħdejn il-kappella ta' San Silvestru min Periti ta' Infrastructure Malta fejn spjegaw x-jinvolvi dan il-proġett u tiddiliet li qed jiġu proposti għal-kunsiderazzjoni tal-Kunsill.

Il-Viċi Sindku spjega li d-direzzjonijiet bħala proposti tat-*traffic flow* għamilhom is-sotto kumitat ta' *traffic management* mmexxi minnhu, li kien approva l-Kunsill f'waħda mil-laqgħat preċedenti biex jsir studju ta' *traffic management* mis-sotto kumitat, biex t-traffiku ta' triq il-Kungress Ewkaristiku jidhol il-ġewwa direzzjoni lejn il-Bażilika, u probabilmnt Main Street trid tiġi direzzjoni l-fuq. Dan l-istudju għadu għaddej u għad irid jiġi preżentat lil-Kunsill, għalhekk din il-*junction* trid tiġi kkunsidrata f'dak il-għan jekk naslu hemm.

Il-Viċi Sindku wera pjanti u ritratti tat-*traffic flow* kif inhu bħalissa u kif qed jiġi propost, ta' triq il-Kbira, vjal l-Indipendenza, triq il-Gnejna, triq Ċelju Tonna, triq it-Torri, triq San Silvestru triq l-Isperanza, triq Grognet, u triq il-Miżna l-Qadima. Il-Viċi Sindku nforma lil membri preżenti li l-proġett li l-Kunsill jrid jiddiskuti u jgħati *feedback*, hija l-parti fejn il-*junction* ta' San Silvestru. Spjega li l-*junction* fejn San Silvestru l-iskop huwa li fejn hemm iż-zona residenzjali tingħaqad mal-kappella, jsir zuntier ikbar, u jżdid il-parkeġġ.

Il-proposta ta' Infrastructure Malta hija li triq Antonio Miruzzi, il-parti fejn ha jinbena kollu, din ha tinghaqad ma triq Durumblat, allura din timerita li ssir *junction*. Il-ħsieb tal-parti fejn hemm il-kappella ta' San Silvestru huwa li jsir *traffic calming measure* biex l-vetturi jnaqqsu mil-ispeed, qed tiġi kreata *lane* oħra fuq ġewwa direzzjoni lejn Valletta Road, żewġ *lanes* direzzjoni lejn triq il-Kbira, bankijiet fuq iż-żuntier tal-kappella u ha jiżdied parkeġġ fejn uħud ha jkunu parkeġġ *front-to-curb*, u uħud *side-to-curb*.

Is-Sindku staqsiet jekk hux ser isiru bankini fejn hemm il-parti ta' l-għelieqi, u l-Viçi nforma li l-parti fejn hemm l-għelieqi hija l-parti fejn ġej il-bini PC35/13. Is-Sindku staqsiet jekk hux ha jsiru bankini iktar l-fuq, fejn Testaferrata. Il-Viçi Sindku nforma li diġa kien hemm tentattiv fil passat, fejn il-Kunsill twaqqaf milli jgħamel l-bankina għax persuna qal li huwa s-sid.

Il-Viçi wera l-pjanta lil membri preżenti li l-proposta li timmerita diskussjoni hija l-parti fejn il-kappella ta' San Silvestru fejn ser isir *landscaping* u bankijiet bħala rekreazzjoni għal-pubbliku. Is-Sindku staqsiet jekk hux ser jintilfu parkeġġi, u l-Viçi nforma li le, u li dawn ser jiżdiedu.

Il-Kunsillier Howard nforma li faċċata ma jistawx jsiru parkeġġi għax hemm il-garaxijiet. Il-Viçi nforma li fejn fuq il-pjanta jidher li hemm il-vetturi u garaxijiet, dawn huma eżistenti u kollox ha jibqa kif inhu. Il-Kunsillier Howard nforma li hemm problema ta' parkeġġ diġà, u diġà hemm abbuż ta' *dealer*. Il-Viçi nforma li ħadd ma jista jipparkja vetturi mingħajr *in-number plate*, u għalhekk imbagħad jidhol l-infurzar.

Il-Kunsillier Cassar ġibet l-attenzjoni li fuq il-pjanta fejn hemm il-parkeġġ, il-vetturi jidhru li huma ta' qisien differenti. Il-Viçi nforma li l qisien tal-parkeġġi qegħdin 4.8 x 2.4 li huma *standard*. Is-Segretarju Eżekuttiv nformat lil Viçi li qisien ta' parkeġġi skond Transport Malta huma 5 x 2 ma ġenb bankini, u 5 x 2.5 għal parkeġġi *front to curb*. Is-Sindku staqsiet li meta ssir il-pjanta bid-direzzjoni tat-traffiku qed tara li t-traffiku diġà dar? Il-Viçi nforma li tista ssir bid-direzzjoni l-barra.

Il-Kunsilliera Rapa staqsiet li jista jkun hemm min jidhol fil-*lane* ta' ġewwa biex jaqbez it-traffiku, u għalhekk hemm bżonn li jsir xi ħaġa. Il-Viçi nforma li hemm *stop sign* fil-*lane* ta' ġewwa li mbagħad tinghaqad ma ta' barra. Il-Kunsillier Deguara staqsa jekk tistax titwessa. Il-Kunsillier Cassar zied jgħid li ż-żona ta' rekreazzjoni f'triq maġġuri li hija arterjali, hija ssuġġerita jew le? Il-Viçi nforma li jista jiġi kkunsidrat li jitneħħa parti miż-żona rikreattiva u l-parkeġġ jersaq kif ssuġġerixxa l-Kunsillier Howard, pero' x'ser isir fil-parti fejn diġà hemm parkeġġ ta' *one lane*?

Is-Sindku nterveniet u nformat li l-*main feature* ta' kif inhi, hija li l-kappella ma tibqax *roundabout*. L-*issue* taż-żona ta' rekreazzjoni, is-Sindku ressqet id-dubji tagħha kemm hija tajba għax qegħda pjanata ġo triq arterjali. Għalhekk, għalkemm taqbel li ssir zona ta' rekreazzjoni, f'din il-parti ssuġġeriet li minflok jiddaħħlu parkeġġi.

Il-Kunsillier Deguara staqsa jekk allura tistax titneħħa il-*lane* ta' ġewwa fejn jidhru vetturi pparkjati *front to curb*. Il-Viçi nforma li l-*lane* ta' ġewwa ma tistax titneħħa għax il-vetturi jispicċaw joħroġu b'lura ġo triq arterjali.

Il-Kunsillier Cassar qal jekk hemmx qbil li din il-pjanta ġiet mressqa bil-proposti ta' Infrastructure Malta. Il-Viçi Sindku nforma li kellhu laqgħa waħda ma Infrastructure Malta fejn ipprezentawlu l-pjanti, u nforma lil membri preżenti li kull ma ssuġerixxa huwa li ssir zona

ta' rekreazzjoni flok parkeġġ mal-kappella. Il-Viċi Sindku zied jgħid li l-Kunsill jista jiddeciedi li jressaq jew idawwar il-parkeġġi li qed jiġu proposti.

Il-Kunsillier Howard min fuq il-pjanta wera zona li fil-futur hemm ċans li tinbena u jkun hemm il-garaxxijiet, mela l-lanes ħa jtilqu, għalhekk sġjega ta' kieku kif għandhom jsiru l-parkeġġi u l-Viċi qabel li tista ssir, pero' irid jiġi kkunsidrat li s-service road qegħda pjanata 'apposta biex ma tkunx parti mit-triq arterjali.

Il-Kunsillier Cassar staqsa jekk tridx tittieħed deċiżjoni 'illum, għax din timerrita 'iktar diskussjoni, fejn il-Viċi fil-laqgħa li jmiss jkollu ma Infrastructure Malta jkun jista jressaq id-domandi tal-Kunsill biex jkollna r-risposti.

Is-suggerimenti li ressqu l-Kunsilliera għal-Infrastructure Malta:

- *Speed moderator* fis-service road.
- Service road tkun pavimentar flok tarmac
- Jiżdied il-parkeġġ maz-zuntier.

Fis 8:35 talab biex jiġi skużat il-Kunsillier Cassar għax kellhu bżonn jitlaq.

Il-Viċi Sindku ħa nota biex jressaq id-domandi li ressau l-Kunsill lil Infrastructure Malta.

Fis 8:40 talab biex jiġi skużat il-Viċi Sindku għax kellu bżonn jitlaq.

## 14.6 Kunsiderazzjoni u Approvazzjoni

### 14.6.1 Skeda ta Pagamenti

Is-Segretarju Eżekuttiv ressqet għall-attenzjoni tal-Kunsill, l-iskeda ta' pagamenti numru 101.

Il-membri tal-Kunsill approva b'mod unanimu l-iskeda ta' pagamenti datata 12 ta' Frar sal-10 ta' Marzu 2020.

### 12.6.2 Purchase Orders

Is-Segretarju Eżekuttiv ressqet għall-attenzjoni tal-Kunsill il-lista tal-purchase orders.

Il-membri tal-Kunsill approvaw unanimament.

### 12.6.3 Works Orders

Is-Segretarju Eżekuttiv ressqet għall-attenzjoni tal-Kunsill il-lista tal-works orders.

Il-membri tal-Kunsill approvaw unanimament.

### 12.6.4 Petty Cash

Is-Segretarju Eżekuttiv ressqet għall-attenzjoni tal-Kunsill il-lista tal-petty cash.

Il-membri tal-Kunsill approvaw b'mod unanimu il-lista tal-petty cash li tkopri xahar ta Frar 2020. Il-membri tal-Kunsill approvaw unanimament.



**12.7 Tmien tal-Laqgħa u data tas-seduta li jmiss.**

Il-laqgħa intemmet fid-9:00 ta' filgħaxija, u giet agġornata għas-7 ta' April 2020.

Konfermati lllum 10 ta' Marzu 2020.

IFFIRMATI  
Romilda Baldacchino Zarb  
Sindku

IFFIRMATI  
Lorraine Templeman  
Segretarju Eżekuttiv